

کے پی کے کے اردو افسانہ میں مذہبی انتہا پسندی

Religious Extrmity in Urdu literature of KPK

Dr Ajmal Khan

Asstt Professor Deptt Urdu

University of Swat

Muhammad Tahir Bostan Khan

Lecturer Deptt Urdu

Cadet College Swat

Qaisar Javed

Lecturer Deptt Urdu

Cadet College Swat

ABSTRACT:

Religious extremity finds its roots from literature since beginning of the times. It is significant because it covers the culture as a costume of any nation and society, which embraces all such as religion, beliefs, knowledge, moralities, traditions, art, customs, and conventions. It investigates about the rural culture and traditions of Khyber Pakhtunkhwa as an important subject of fiction the given writers. Eighty percent of our population resides far away from cities in the rural setups. Almost all the rural societies are agro-based, therefore, they are considered as the backbone of our economy. This is the reason that short story writers of this region have insightfully portrayed about natural beauty and rural environment

KEY WORDS:

Embraces, Important, Traditions, Populations, Considered, Rural, Religion, Writers, Economy, Beauty, Customs, Socity

مذہبی جنونیت:

خیبر پختون خوا کی آبادی تقریباً اکیس ملین ہے۔ سب سے بڑا نسلی گروہ پشتونوں کا ہے جن کی آبادی صوبے کے کل آبادی کا تقریباً 72 فیصد ہے۔ اس کے علاوہ صوبہ خیبر پختون خوا میں اندازاً پچیس لاکھ افغان مہاجرین بھی قیام پذیر ہیں جن میں اکثریت پشتونوں کی ہے۔ یہاں کے ادیبوں اور افسانہ نگاروں نے بکثرت اپنے تخلیقات میں انہی پشتونوں کا ذکر کیا ہے اور یہاں کے تہذیب و ثقافت کو انہی سے جوڑ کر پشتون تہذیب و ثقافت کا نام دیا ہے۔ اسلام اور پشتونوں کی مشترکہ خصوصیات ہی کے بنا شاید سب پشتون من حیث القوم مذہب اسلام میں داخل ہو گئے۔ ان خصوصیات میں راست بازی، مہمان نوازی، شجاعت و بہادری، ظالم کی مخالفت اور مظلوم کی حمایت، اور سخاوت وغیرہ شامل ہیں۔ پشتون پیدائشی طور پر مسلمان ہوتے ہیں جبکہ کوئی غیر مسلم پشتون کو اپنے اندر نہ سما سکیں مولانا عبدالقادر اس حوالے سے لکھتے ہیں۔

"اسلام کے سوا کسی دوسری مذہب کا تصور پشتونوں کے یہاں نہیں ملتا۔ جو پشتون پیدا ہوا ہے وہ پشتون خواہ مخواہ مسلمان ہوگا۔ دین اسلام کے اخلاق و عقائد سے روگردانی گویا پشتون سے روگردانی ہے۔ اس لیے آج بھی اگر کوئی دین اسلام ترک کر دیتا ہے تو اس کو پشتون ولی سے یکسر نکال دیا جاتا ہے۔ اس کے بعد وہ ایک عیسائی، ہندو یا سکھ کی طرح تو رہ سکتا ہے مگر پشتون کی حیثیت سے معاشرے میں جگہ نہیں پاسکتا۔ پشتون ہندو، پشتون سکھ، پشتون عیسائی یا پشتون یہودی کا تصور بھی نہیں کیا جاسکتا۔ (1)

فارغ بخاری اور رضا ہمدانی کی مشترکہ کاوش "انک کے اس پار" میں چند اور بھی عمدہ افسانے موجود ہے۔ عبدالودود قمر نے غنی خان (نامی گرامی پشتو شاعر) کی ایک افسانے کا ترجمہ "پور" کے نام سے کیا ہے۔ یہ ترجمہ بھی اس مجموعے میں شامل کیا ہے۔ مذکورہ افسانے میں شیر خان کے والد اپنے علاقے کا جاگیر دار ہے لیکن پچازاد بھائیوں کے ڈر سے دنیا تیاگ کر گوشہ نشین ہو چکا ہے۔ مولوی بن کردوسروں کو مسجد میں دعوت دین دے رہا ہے۔ تاہم اس کے اس فعل سے شیر خان اور شیر خان کی ماں کو نفرت ہے۔ مصنف لکھتے ہیں کہ:

"شیر خان کا باپ اپنے گاؤں کا خان تھا بڑا نیک اور پرہیزگار مگر کمزور۔۔۔۔۔ گاؤں کے ملکیت میں خان کے طاقتور تر بور (پچازاد بھائی) برابر کے شریک تھے۔ زیادہ اثر و سوخ اور طاقت حاصل کرنے کے لیے ان کے آپس میں بڑی کشمکش رہتی۔ لیکن شیر خان کا والد کوئی پروا نہ کرتا اس دنیا کی کمزوری کی تلافی آخرت کے حسین خوابوں سے کی جاتی ہے۔ شیر خان کے والد کا بھی یہی حال تھا۔۔۔۔۔ ریوالور کی بدلے تسلیج خرید لی اور حجرہ چھوڑ کر مسجد کا ہو رہا۔ وہ دن رات خوف خدا سے کانپ کانپ جاتا۔ پرتج پوچھے تو اس خوف کے پردے میں زیادہ تر تر بوروں (پچازاد بھائیوں) کا ڈر تھا۔۔۔۔۔ وہ تمباکو اور نسوار کی برائیاں بیان کرتا اور وعظ کے دوران میں اپنی دھاڑی سے کھیلتے جاتا۔" (5)

اس ظاہر داری اور کم ہمتی کی وجہ سے بیوی اور بیٹا دونوں ان سے نفرت کرنے لگتے ہیں۔ شیر خان پچاکے بہکاوے میں آکر جان سے ہاتھ دھو بیٹھتے ہیں۔ اس کہانی کے توسط سے مصنف نے جاگیر دار طبقے کے دین کی طرف رغبت کا تذکرہ کیا ہے۔ شیر خان کا باپ مسجد میں حالت کی وجہ سے مولوی بننے پر مجبور ہے۔ کیوں کہ اس طرح وہ خود کو پچازاد بھائیوں کی قہر سے خود کو محفوظ سمجھتا ہے۔ پشتونوں میں انتقام اور دشمن داریاں زندگی بھر چلتی رہتی ہیں بلکہ نسل در نسل منتقل ہوتی رہتی ہیں۔ پشتون کا جذبہ باقی شدت کا نسلی رجحان قتل و غارت گری میں معاملے کی تحقیق کے بغیر جلد بازی کر کے اپنی اسندہ آنے والی نسلوں کے لیے انتقام کی راہیں کھول دیتا ہے۔ خاندان تباہ و برباد ہو جاتے ہیں۔ کڑیل جوان بیوند خاک ہو جاتے ہیں لیکن انتقام کی آگ سرد نہیں ہوتی۔ معاف کرنا تو پشتون ولی میں بے غیرتی کی علامت سمجھی جاتی ہے۔ معاشرے میں اپنا شملہ انچا رکھنے کے لیے کئی جانوں کا زیاں ہوتا رہتا ہے۔ ناک کٹنے کے خوف سے کئی گلے کٹتے رہتے ہیں اور یہ سلسلہ نسل در نسل جاری رہتا ہے۔ اسی معاشرتی ایسے کو افسانہ نگار نے اپنے تخلیق میں بھرپور انداز میں اجاگر کیا ہے۔

مجموعے میں شامل رضا ہمدانی کا افسانہ "غوبل" میں مولوی حضرات کی دنیا داری اور لالچ کا تذکرہ موجود ہے۔ مصنف لکھتے ہیں:

"کسان کھیت میں موم کی طرح پگھلتا رہا اور بچے کھری چارپائی پر دم ٹوڑتے رہے۔ ان کی آنکھیں باپ کے انتظار میں دروازے کی طرف دیکھتے دیکھتے کھلی رہ گئیں۔ جن کے جنازے کے ساتھ مسجد کے امام نے بھی بے اعتنائی برتی اور "جنازہ نماز" کے لیے چتریں (مولوی کے شاگرد) ہی کو بھیجنا کافی سمجھا۔" (6)

مولوی حضرات علاقے کے خان اور ملک کے جنازے میں تو خود بھی شریک ہوتے ہیں بلکہ تمام شاگردوں اور عزیزوں کو بھی ساتھ لاتے ہیں کیوں کہ ان سے کچھ ملنے کی امید ہوتی ہے لیکن جب علاقے کا کوئی غریب مر جاتا ہے تو مولوی صاحب اپنے کسی شاگرد کو بھیج کر جنازہ پڑھوا لیتے ہیں۔ افسانہ نگار نے مولوی حضرات کے اس دوغلی پن پر گرفت کی ہے۔

مکالماتی انداز میں لکھا گیا یہ افسانہ فنکاری اور ادبی حسن کا حامل ہے۔ جس میں بھرپور افسانویت ہے۔ انھوں نے کسان کی زندگی کو بہت قریب سے دیکھ کر اس کی مشکلات اور تقاضوں کو سمجھنے کی کوشش کی ہے اور اسے اپنے حق کے حصول پر ابھارا ہے۔ مصنف نے مزدور کی زندگی کے تلخ اور اٹل حقیقتوں کو افسانے میں اس طرح سمویا ہے کہ اس کے بھیانک پہلوؤں کے ساتھ ماحول اور ثقافت کے نقوش بھی افسانے کے حریری لباس میں بڑے جمالیاتی حسن کے ساتھ سامنے آتی ہیں جس میں ماحول کی تلخی کسی حد تک کم ہو گئی ہے۔

افسانہ خشک چٹائیں "کا مرکزی کردار گاؤں کے امام مسجد مولوی محمد افضل ہے۔ مولوی صاحب گاؤں کے جاگیر دار کی بیٹی گل سانگہ پر عاشق ہو جاتا ہے۔ گل سانگہ کو بھی مولوی صاحب سے محبت ہو جاتی ہے۔ یوں دونوں چھپ چھپ کر ملتے ہیں۔ مولوی صاحب عبد الجبید خان صف میں بہترین جگہ دیتے ہیں۔ اس عمل کو عبد الجبید خان پسند کی نظر سے دیکھتا ہے۔ بیوی کے سامنے بھی وہ اس عمل پر خوشی ظاہر کرتا ہے لیکن جب مولوی صاحب عبد الجبید خان سے گل سانگہ کا رشتہ مانگتا ہے تو عبد الجبید خان کا رد عمل بڑا شدید ہے۔ وہ اپنی بیوی سے کہہ رہا ہے کہ:

"یہ مسجد کے امام نے مجھے کیا سمجھا ہے"۔ وہ غصے میں بولا

ایک انگریز ایجنٹ نے نیک اور پرہیزگار بندے کا روپ دھار کر مولوی اخونزادہ کو اس بات پر قائل کر لیا کہ انگریز عورت نجب خان سے لے کر فرنگیوں کو واپس کر دی جائے اور یوں گوروں نے اپنا مقصد پورا ہوتی ہی تمام وادی تیرا پر پڑھائی کر دی۔ مصنف نے اس جنگ میں مولوی حضرات کی خود غرضی کا تذکرہ بحسن و خوبی کیا ہے۔ تاہم یہ حقیقت بھی اپنی جگہ مسلم ہے کہ ایمان فروش مولویوں کے درمیان حق پرست مولوی بھی ہر دور اور ہر جگہ اس خطے میں موجود ہوتے ہیں۔

نہیدہ اختر کے افسانوی مجموعہ "اپنے دہس میں" خیبر پختون خوا کے علاقائی مسائل اور سماجی رویوں کا کاٹھنہ احاطہ کیا گیا ہے۔ افسانہ "نشانیہ" میں وٹھ سٹھ (کسی لڑکی سے اس شرط پر شادی کرنا کہ اُس لڑکی کا بھائی بھی دو لہے کی بہن سے شادی کرے) شادیوں کے نقصانات کو اجاگر کیا گیا ہے۔ افسانے کا مرکزی کردار ساز گل اپنے دوستوں کے ساتھ شکار پر پہاری علاقہ میں کئی پرندے مار گراتا ہے۔ کچھ پرندے بھوند کر کھانے کے بعد واپس آ رہے ہوتے ہیں۔ وہ اپنی بیوی رومانا کے لیے بھی چند پرندے ساتھ لے آتا ہے۔ تاہم گاؤں میں داخل ہونے کے بعد ساز گل کو راستے میں بہن خورشائے مل جاتی ہے۔ خورشائے کا کہنا ہے کہ مجھے میرے شوہر میدا خان نے گھر سے دھکے مار کر نکالا ہے۔ خورشائے کو وہ دلاسا دے کر اپنے گھر لے آتا ہے لیکن وہ الجھن میں گرفتار ہے کہ کس طرح اپنی پیاری اور چینی بیوی رومانا کو گھر سے نکال دے۔ خورشائے اس بات پر سخت غصہ ہے کہ رومانا کو ساز گل انتقاماً بھائی کے گھر کیوں نہیں بھیج دیتا؟ بہن اُس کو مخاطب ہو کر کہتی ہے:

"تم بے غیرت ہو، نہیں تو میدا خان کی بے عزتی کا جواب دو۔" (11)

ساز گل کا دوست زیارت گل میدا خان کو اینٹ کا جواب پتھر سے دینے کا مشورہ دیتا ہے۔ تاہم علاقے کے مولوی کا یہ کہنا انتہائی قابل افسوس ہے:

"ساز گل" یہ قریب کی مسجد سے ملار جمیم کی آواز تھی۔

"کیا ہے۔"

"سنا ہے خورشائے کو میدا خان نے مار کر کھر سے نکال دیا ہے؟"

وہ جھنجھلا کر بولا۔ "ہاں تم نے ٹھیک سنا ہے۔"

"تو تمہاں کیا کرو گے؟ تمہارے باپ تو بڑا غیرت مند تھا۔"

جو میراجی چاہے وہ میں کروں گا" یہ کہہ کر ساز گل آگے چل دیا۔" (12)

ان تمام مشوروں اور طعنوں کو ذہن میں رکھ کر ساز گل اپنی بیوی کو میدا خان کے گھر نہ چاہتے ہوئے بھی بھیج دیتا ہے۔ کہانی میں مولوی کا کردار بھی انتہائی منفی ذہنیت رکھنے والے شخص کی ہے۔ اس افسانے میں تجسس کا بے پناہ مادہ موجود ہے۔ قاری آخر تک اس تجسس میں رہتا ہے کہ آیا ساز گل لوگوں کے دباؤ میں آ کر فیصلہ کرے گا یا وہ اس جاہلانہ رسم کو توڑ دے گا۔ مگر ساز گل انحراف کے بجائے ارتکاب کر دیتا ہے اور ان فرسودہ روایات کو قائم رکھتے ہوئے بیوی کو ناکردہ گناہ کی سزا دیتا ہے۔ اس افسانے میں بدلے کی شادیوں کے نقصانات کو اجاگر کیا گیا ہے۔ جہاں ظلم کا نشانہ ہر حال میں عورت ہی کو بننا پڑتا ہے۔

نہیدہ نے صرف کھاتے پیتے لوگوں اور ان سے وابستہ معاملات کو ہی اپنے افسانوں کا موضوع نہیں بنایا بلکہ بھوکی انسانیت اور سسکتی زندگی معاشرتی جبر، فرسودہ روایات اور پشون قبائلی خواتین پر روار کھے گئے مظالم کو بھی اپنے موضوعات میں شامل کیا ہے۔ انہوں نے عام رومانی انداز سے ہٹ کر روزمرہ زندگی کے معمولی واقعات میں اپنے سحر کار قلم سے اتنی شدت اور جاذبیت بھر دی ہے کہ قاری بے اختیار حسن اسلوب کا قائل ہو جاتا ہے وہ سادہ رواں اور سلیس انداز میں درد انگیز حقائق بیان کر دیتی ہیں۔ الفاظ کی بندش جذب اور دل کش ہے۔ الفاظ کی دروست اور مکالمے موضوع سے ہم آہنگ ہیں۔

مسز منور رؤف نے اپنے افسانے میں خیبر پختون خوا کے ماحول کی خوب عکاسی کی ہے۔ "رڑاں (روشنی)" نامی افسانے میں ایک عورت خود کلامی کی انداز میں ماضی کی واقعات دہرا رہی ہے۔ یہ عورت ایک سی ایس پی افسر کی بیوی ہے۔ کئی ملازمین میں سے ایک رڑاں نامی عورت نے بھی ان گھر ملازمت کی۔ رڑاں ایک دیانت دار اور مخلص عورت ہے۔ دورانِ گفتگو رڑاں کے حالات راوی کردار پر یوں ظاہر ہوتے ہیں:

"میں نے اس کی حالات مختصر طور پر معلوم کئے اور جب پتہ چلا کہ وہ مسجد کے ملائی بیٹی ہے" (13)

ان واقعات سے پتہ چلتا ہے کہ مولوی صاحب نے رڑاں کی تربیت بہترین انداز میں کی ہے۔ رڑاں ایک باشعور اور انسانیت کا دردل میں رکھنے والی ہے۔ وہ مالکن کے گھر کو اپنا گھر سمجھتی ہے۔ اس کے کچھ جملے راوی کردار کے لیے متاثر کن ہیں۔ مثلاً:

"آج کل لوگ تن کی صفائی پر بہت وقت لگاتے ہیں اور من کا بالکل خیال نہیں کرتے۔ حالانکہ من کا اجلا ہونا زیادہ ضروری ہے

(14)

"بی بی انسان کب رہا ہے۔ انسانیت تو کب کی مرچکی ہے یہ اس کا جنازہ ہے جسے ہم خوبصورت کفن پہنائے خوشبویوں سے مہیا پھرتے ہیں۔ آپ دیکھتی ہے لوگ کتنے اعلیٰ کپڑے پہنتے ہیں۔ پاؤڈر کریمیں لگاتے ہیں۔ ایسے خوشبویوں لگاتے ہیں کہ دماغ مہک جاتا ہے لیکن یہ اوپری مہک ہے۔ سوچ بھی ایسے مہکے تو بات ہے نا۔" (15)

رژاں میں موجود خوبیاں تو دراصل اس کی ایماندار اور دیانت دار والد کی تربیت کا عکس ہوتا ہے یہی وجہ ہے کہ مالکن کے دل میں اس کا مقام و مرتبہ انتہائی بلند ہے۔

مصنفہ کا ایک اور افسانہ 'فاعتر وایا اولی الابصار' کا مرکزی کردار ایک حق گو مولوی ہے۔ بستی پر مختلف آفات سماوی کا نزول ہو رہا ہوتا ہے۔ ابتداء میں مرغیوں کی گردن مروڑ کر خون پینے کے واقعات رونما ہوتے رہے۔ پھر محلے کے تین بچے لاپتہ ہو گئے اور ڈھونڈنے پر مردہ پائے گئے۔ مردہ لاشوں کے کلیجے اور گردے غائب تھے۔ پھر جو مصیبت آئی اس کا تذکرہ یوں کیا گیا ہے:

"پھر اچانک ہی بستی میں کبھی سے لال بیگ اڑتے اڑتے آگے اتنے لال بیگ کے لوگ دیکھ دیکھ کر بد ہو اس ہوئے جاتے تھے۔ روک تھام کے بہتری تدابیر کئے گئے مگر ان پر کچھ اثر نہ ہوا۔ بالآخر بستی والوں نے شہر کے محلہ صحت سے رجوع کیا۔ ڈاکٹروں کی ٹیمیں بھیجیں۔ ادویات لائے گئے، اسپرے اور چھڑکاؤں کا بندوبست کیا گیا۔۔۔۔۔ مگر یہ کیا؟ ان ادویات سے تو پوری بستی کی فضاء مک در ہو گئی۔ نہ کھانا کھانے کا مزاربانہ پانی پینے کا۔ ہر وقت کسی نہ کسی گیس کی بو اور ہر چیز میں کسی نہ کسی دوا کا اثر محسوس ہونے لگا۔" (16)

ادویات کی چھڑکاؤں کے نتیجے میں انسان اور جانور پیار ہو کر مرنے لگتے ہیں۔ پھر بستی پر بڑے بڑے چوہے یلغار کر دیتے ہیں۔ بستی کی لوگ طرح طرح کی ادویات استعمال کر کے ان چوہوں کو ختم کرنے میں بھی ناکام ہو جاتے ہیں۔ ان حالات میں لوگوں کا رد عمل ملاحظہ ہو:

"اب بستی والے بے حد خائف ہو گئے تھے۔ انہوں نے اُپر تلے کے ان واقعات کو عذاب الہی سے تعبیر کیا اور مسجدوں کا رخ کیا۔ بستی کی بڑی مسجد "مسجد تقویٰ" تھی۔ امام صاحب نے حکم دیا کہ جمعہ کے روز تمام بستی والے مسجد کے بڑے میدان میں جمع ہو کر صدق دل سے توبہ استغفار کرے۔ پروگرام کے مطابق جمعہ کے روز تمام بستی مسجد کے بڑے صحن میں جمع ہو گئے۔" (17)

مندرجہ بالا پیرا گراف سے معاشرے میں مولوی کے اہمیت کا پتہ بخوبی لگایا جاسکتا ہے۔ کیوں کہ تمام لوگ اس کے کہنے پر ایک جگہ جمع ہو جاتے ہیں۔ مولوی صاحب بعد از نماز جمعہ تمام لوگوں کو مخاطب کر کے کہتے ہیں کہ یہ تمام آفات سماوی قہر خداوندی ہیں۔ اسلئے دعا کے لیے کوئی مومن ممبر پر بیٹھنے کے لیے آجائے۔ جب لوگ حیران ہوتے ہیں تو مولانا صاحب فرماتے ہیں:

"بھائیوں! مومن وہ شخص ہے جس کے ہاتھ یا زبان سے کسی کو کوئی آزار نہ پہنچا ہو پوری دلی صداقتوں کے ساتھ اپنا محاسبہ کیجئے اور جو شخص اس معیار پر پورا اترتا ہو وہ ممبر پر دعا کے لیے آجائے" (18)

کوئی بھی فرد اٹھنے کے لیے تیار نہیں تھا کیوں کہ ہر فرد اپنے آپ کو اس کسوٹی پر پورا اترنے میں ناکام ہے۔ پھر مولوی صاحب فرماتے ہیں:

"اگر بستی میں کوئی ایسا شخص موجود ہو جس نے ہمیشہ رزق، حلال کمایا اور رزق حلال کھایا ہو تو اس کی دعا بھی مستجاب ہو سکتی ہے۔" (19)

اب بھی تمام لوگ خاموش ہیں۔ تو مولوی صاحب بول پڑتے ہیں:

"آپ سوچتے ہوں گے میں خود کیوں دعا نہیں کرتا؟ میرا منشا آپ کو شرمندہ کرنا نہیں تھا۔ میں تو خود بھی شرمندہ ہوں۔ میں بھی تو آپ ہی مقتدیوں کا امام ہوں۔" (20)

مولوی صاحب کا اتنا کھرا سچ بولنا یقیناً حق گو ہونے کی نشانی ہے۔ مولوی کا کردار نہ خوشامدی ہے اور نہ ریا کاری کا مادہ ان میں موجود ہے۔ برسر مہر سچ بولنے کا ہنر جانتے ہیں۔ مسز منور رؤف کا یہ کردار بھی ایک مثالی کردار بن کر سامنے آتا ہے اور قاری کو جذباتی طور پر متاثر کرتا ہے۔ ڈاکٹر رختان امین نے مذکورہ افسانہ کے حوالے سے اجمالی تذکرہ کچھ یوں کیا ہے:

"فاعتر وایا اولی الابصار" میں انسانی بد اعمالیوں اور بد عنوانیوں سے پیدا ہونے والے معاشرتی عذاب کے حقیقت کو علامتی انداز میں پیش کیا ہے۔" (21)

پروفیسر منور روف کے باقی افسانوں کی بہ نسبت اس افسانے میں تجسس کا عنصر زیادہ ہے۔ لہذا ابتداء سے لے کر اختتام تک قاری واقعات و کیفیات کے جادو کا سیر رہتا ہے۔ سارے واقعات نہایت تیزی کے ساتھ یکے بعد دیگرے وقوع پذیر ہوتے ہیں۔ واقعات کی اسی تیزی، تسلسل اور روانی نے پلاٹ کو منطقی اور مربوط بنا دیا ہے جو مصنفہ کی کامیابی کی دلیل ہے۔ افسانہ یوں تو مکمل طور پر بیانیہ اسلوب میں لکھا گیا ہے لیکن ایک جگہ امام صاحب کے خطبے کی صورت میں مکالمہ نگاری بھی کی گئی ہے جو حد درجہ فطری اور فکر انگیز ہے۔ اس مختصر افسانے میں بیان کردہ وہ منظر اپنی نوعیت کے اعتبار سے بے مثال ہے جہاں مسجد کا امام نمازیوں کو خطبہ دیتے ہیں اور دعا کے لیے مواوں شخص کی خصوصیات بتاتے ہیں۔ یہ منظر پڑھ کر قاری اپنے آپ کو اس کا حصہ محسوس کرتا ہے اور نمازی جس احساس شرمندگی کا شکار ہوتے ہیں قاری بھی اسی احساس کا شکار ہو جاتا ہے۔ بطور افسانہ نگار یہ منور صاحب کی کامیابی ہے کہ انھوں نے پڑھنے والے کو افسانے کے ماحول اور فضا میں ملوث کر دیا ہے۔ مذکورہ افسانے اور اس کی مرکزی کردار پر سیر حاصل تبصرہ فرحانہ قاضی نے ان الفاظ میں کیا ہے:

"افسانے کا واحد کردار مسجد کا امام ہے۔ یہ ایسا حقیقی کردار ہے جو ہمارے معاشرے میں ہر جگہ موجود ہے۔ اس کردار کے ذریعے مصنفہ نے یہ بتانے کی کوشش کی ہے کہ عوام ناس تو ایک طرف، مذہبیت رہنما اور امام صاحبان بھی حقیقی معنوں میں مومن نہیں۔۔۔۔۔ مگر دوسری طرف ایک خوش آئیند بات سامنے آتی ہے کہ کم از کم آج بھی ایسے لوگ موجود ہیں جو سچ بول سکتے ہیں اور اپنی نااہلی کا اعتراف کرنے میں عار محسوس نہیں کرتے جیسا کہ امام صاحب نے اپنی نااہلی اور گناہ نگاری کا اقرار علی الاعلان کرتے ہیں۔" (22)

الغرض ہم کہہ سکتے ہیں کہ منور روف نے اپنے افسانوں میں مولوی حضرات کو بطور موضوع پیش کر کے اظہار خیال کیا ہے۔ تاہم اس طبقے کے حوالے سے مذہبی اعتقاد اور عقیدت کا جذبہ زیادہ نمایاں نظر آتا ہے۔ جس سے افسانے کے فنی لوازمات کو نقصان پہنچا ہے کیونکہ مقصدیت کا یوں چھلکنا فنی اعتبار سے خامی ہی تصور ہوتی ہے۔

مولوی صاحب کے کردار کو افسانہ "انصاف" میں بھی زیر بحث لایا گیا ہے۔ ڈاکٹر شیر زمان طائزنی نے معاشرے میں مولوی کے کردار کو واضح کیا ہے۔ جس میں مولوی مظہر الحق ان لوگوں کو جو انگریزی تعلیم حاصل کر رہے ہیں بلکہ ان کے سات پشتوں کو بھی دوزخ کا ایندھن بننے کے تشبیہ کر رہے ہیں۔ افسانہ نگاریہ بھی بتاتا ہے کہ جو لوگ دوسروں کے بچوں کو جدید علوم سیکھنے سے روکتے اور ان پر کفر کے فتوے لگاتے ہیں خود ان کی حالت کیا ہے۔ افسانے کے کردار رمضان قصابی کے ذریعے ایسے عناصر کی منافقت کا پردہ چاک کیا گیا ہے۔ اور جب رمضان قصابی مولوی کو یاد دلاتا ہے کہ خود ان کے بچے تو انگریزی سکولوں میں پڑھ رہے ہیں اور ہمیں منع کیا جا رہا ہے یہ کونسا انصاف ہے۔ بس یوں رمضان قصابی بھی مولوی کے زیر عتاب آگیا اور اگلے ہی دن مولوی مظہر الحق نے اس کو بھی مرتد قرار دے کر اس پر کفر کا فتویٰ لگا دیتا ہے۔ اس کے بعد چار ڈانگ بردار صوفی مشنڈے رمضان قصابی کے دکان پر بھیج دیتا ہے۔ اس واقعے کو افسانہ نگاریوں میں پیش کرتا ہے:

"مولانا صاحب نے فتویٰ دیا ہے کہ رمضان کافر ہے۔ اور اس کے ہاتھ کا بیچہ چاروں مذاہب سے حرام ہے۔" (23)

اس معاشرے میں ملاکافوتی ہونے کی دیر ہوتی ہے باقی معاشرہ خود سمجھتا ہے کہ آگے کیا کرنا ہے۔ اب مرتد رمضان سے لوگ گوشت لینا حرام سمجھتے ہیں۔ رمضان کو معاشی طور پر بد حال کر کے بھی مولانا مظہر الحق کا غم و غمخہ ختم نہیں ہوتا۔ جب انگریزوں کے خلاف ایک جلسے میں شریک رمضان کو گولی سے مار کر ہلاک کیا جاتا ہے اور اس کا دوست مولوی مصلح الدین جیسے حق پرست عالم اور اس کے طلباء کو بھی دھر لیا جاتا ہے تو مولانا مظہر الحق رمضان جیسے نام نہاد مولوی کا رویہ انتہائی گھٹیا انداز میں سامنے آتا ہے۔ اس موقع پر مظہر الحق کا ایک اور فتویٰ بھی سامنے آتا ہے۔ یوں ملک و قوم کی خاطر جام شہادت نوش کرنے والے رمضان کو بغیر جنازہ کے دفن کر دیا جاتا ہے۔ اس معاشرے کے نام نہاد مولویوں کی منافقت کو عیاں کرنے کے لیے افسانہ نگار ایک اور واقعہ بھی پیش کرتا ہے۔ وہ یوں کہ مظہر الحق کا ایک پیٹار شوت لیتے ہوئے گرفتار ہو چکا ہوتا ہے اور دوسرا پیٹار تعبیر الحق جو کہ عالم بھی ہے، اپنے بھائی کو چھڑوانے کی خاطر سفارش کرتا ہے۔ رمضان قصابی کا بیٹا جدید تعلیم سے بہرہ ور ہو کر جج کے عہدہ پر فائز ہو چکا ہوتا ہے۔ تعبیر الحق اس کو جاننا تک نہیں لیکن اس کی باتوں سے جب رمضان کے بیٹے کو پتہ چل جاتا ہے کہ موصوف تو اس مولوی کا بیٹا ہے جس نے اس کے باپ کے ساتھ انتہائی زیادتی کی تھی تو اس موقع پر اس کا رویہ دکھاتے ہوئے افسانہ نگار لکھتا ہے:

"رشوت کا یہ مقدمہ اگر ملزم تعبیر الحق کی مرضی پر کسی اور عدالت میں تبدیل کر دیا جائے تو بہتر ہوگا۔ کیونکہ میں ملزم کے خاندان سے

ذاتی رنجش رکھتا ہوں۔ ملزم کے باپ نے میرے والد پر کفر کا فتویٰ لگایا تھا۔ اور بغیر جنازے کے دفن کیا تھا۔ میں نہیں چاہتا کہ میں ذاتی

عدالت کی بنا پر انصاف کی راہ سے بھٹک جاؤں اور کوئی غلط فیصلہ کر لوں۔" (24)

پختونوں کی یہی مذہب جنونیت یا مذہب سے گہری وابستگی ہی کا نتیجہ ہے جس نے ان کو توہمات میں مبتلا کر دیا ہے۔ اگرچہ ان کے عقائد و نظریات بالکل واضح ہیں۔ لیکن اس کے باوجود بعض توہمات ان میں موجود ہیں چونکہ یہ توہمات صدیوں کا ایک تسلسل ہے اس لیے بعض توہمات ان کی سوچوں اور خیالوں میں موجود ہیں اور ان کی صداقت کو تسلیم نہ کرتے ہوئے بھی وہ غیر شعوری طور پر بعض باتوں کو کہہ جاتے ہیں اور بعض باتوں کو سچ سمجھ لیتے ہیں۔

ڈاکٹر پروین عظیم کے افسانہ ”پاپی“ میں ایک بچے کا کردار پیش کیا گیا ہے۔ جس کا اصل نام گل محمد تھا، جسے سوتیلے باپ نے بگاڑ کر ”گلو“ بنا دیا تھا جبکہ اسکی ماں اسے ”گل“ کے نام سے پکارتی تھی، جبکہ خاندان والے اسے ”منحوس“ کہا کرتے تھے کہ بقول ان کے اپنی پیدائش کے ایک ماہ کے اندر وہ اپنے باپ کو کھا گیا، یوں اس کی ماں اس کی وجہ سے ایک سال کے اندر اندر بیوہ ہو گئی۔ اسی طرح گل محمد کا یہی باپ کہ اس کے پیدائش پر اس کا باپ مر گیا اس کی پوری زندگی کے لیے باعث تکلیف بن جاتا ہے۔ اس افسانے میں افسانہ نگار پشتونوں کے اس توہم کو حذف تنقید بناتا ہے کہ کسی کے پیدائش کا کسی دوسرے کے مرنے سے کوئی واسطہ نہیں ہوتا بلکہ ہر شخص کی اپنی عمر لکھی ہوئی ہوتی ہے جسے پورا کر کے وہ دنیا سے چلا جاتا ہے اور جس کی رزق جب لکھی ہو تب اسے دنیا میں لایا جاتا ہے۔ لیکن پشتون معاشرے میں بعض جگہوں پر اس قسم کے توہمات پائے جاتے ہیں جس کا ذکر اس افسانے میں کیا گیا ہے۔

”نام تو اس کا گل محمد تھا جسے باپ بگاڑ کر گلو کہتا۔ ماں پیار سے گل کہتی۔ خدا تعالیٰ یار اور خاندان والے منحوس کہا کرتے بقول ان کے اپنے

پیدائش کے ایک ماہ کے اندر اپنے باپ کو کھا گیا۔“ (25)

پروین نے نام نہاد مولیوں کو اسلام کا لبادہ اڑھے اور ہر کسی پر کفر کا فتویٰ لگانے کی مذمت کی ہے۔ افسانے میں مولوی کے کردار کو واضح کیا گیا ہے۔ ان کے افسانے ماضی کی یادوں اور حال کے مشاہدے کا سنگم ہیں جن میں زندگی کی حقیقتوں کو بڑی سادگی لیکن فن کاری سے سموایا گیا ہے۔ ان کی تکنیک بیان ہے۔ موضوعاتی لحاظ سے تو ان کے افسانوں میں تنوع ملتا ہے لیکن تکنیک کے جھیلوں میں وہ نہیں پڑتیں۔ ایک راوی کی طرح کہانی بیان کر دیتی ہیں۔ خود بھی اکثر کہانی میں واحد متکلم کے طور پر موجود رہتی ہیں۔ ان کی اپنی شخصیت کے گہرے نقوش ان کی اکثر کہانیوں پر ثبت ہیں۔ پروین کہانی کے المیہ انجام سے کہانی کے تاثر کو دو چند بنا دیتی ہیں۔ افسانہ ”پاپی“ کا انجام تربیہ ہے لیکن یہاں بھی خوشی کو غم کی فضا بوجھ بنا دیتی ہے۔ یہاں غم کے بوجھ تلے دبا دبا طریقہ انجام دھیماسا احساس سکون ضرور فراہم کرتا ہے لیکن آنکھیں پر نم رہتی ہیں۔

مشرف مبشر نے اپنے افسانے ”روگ“ میں توہم پر مبنی ایسی نفسیاتی ماحول کا تذکرہ کیا ہے۔ گھٹن، تعصب، جبر و تشدد، نفسیاتی الجھن اور تنگ نظری پر مبنی اس معاشرے میں عورت ذات کی حیثیت ان کے ساتھ روار کھا گیا ظالمانہ و غیر اخلاقی رویہ تو چلو سسرال میں بہ امر مجبوری قابل برداشت ہے لیکن بابل کے یہاں بھی اس طرح کے سلوک و رویے کا سامنا ہو تو مرنے کے سوا چارہ نہیں۔ افسانہ نگار نے ایک طلاق یافتہ عورت کی بیٹی کے زباں کہانی بیان کرتے ہوئے لکھا ہے کہ والد کے دوسری شادی کرنے پر ہم گھر کے بالائی منزل میں رہنے لگے لیکن والدہ کے طلاق پر ہم چارو ناچار ننھیال منتقل ہو گئے ماموں نے بہت آؤ بھگت کی ہمارا اچھے طرح سے خیال رکھا لیکن میرا کچھ کٹ کے رہ گیا جب میری شادی پر اپنی اس ماں کو اکیلا چھوڑ رہی تھی جنھوں نے اپنے جوانی میرے لیے بنا دی اور مجھے بن باپ کے پالا پوسا۔

”اس ماں کا درد سمجھنے وال اکوئی دل سوز نہ تھا جس نے اپنی جوانی کا رس نیچوڑ کر ایک بن باپ کی بیٹی کو توانا اور مضبوط بنا دیا تھا مگر خود شاخ

بریدہ اور برگ زر دے مانند ایک بار پھر باد مخالف کے جھونکے سہنے کو تن تہا ویران راہوں پر کھڑی تھی۔“ (26)

افسانہ نگار نے پشتون معاشرت کے اس المیاتی حقیقت کو اجاگر کیا ہے کہ یہاں اگرچہ بہنوں بیٹیوں کو والدین کے گھر عزت و توقیر سے نواز تو جاتا ہے لیکن اس ذہنیت کا کیا کیا جائے جو طلاق اور بیوگی کی نحوست گردانی پر مبنی ہے۔ اور ان کو بد بخت اور منحوس جانا جاتا ہے۔ افسانہ نگار مظلوم پشتون عورت کی المناک زندگی کو شعوری طور پر اپنا موضوع بنا کر نئی نسل میں ایک انقلابی رویہ پیدا کرنا چاہتی ہیں۔ ایسا انقلابی رویہ جو عورت کو مرد جیسی استحصالی قوت سے متصادم ہو کر اپنے بنیادی حقوق کے حصول کا حوصلہ بخشنے تاکہ اس میں وہ بیداری پیدا ہو سکے جو اس جدید دور میں ہر خطے میں جنم لینے والی عورت کا بنیادی حق ہے۔ وہ بہار معاشرے کی فرسودہ روایات کے خلاف احتجاج کرتے ہوئے ایک نئے دور کی نوید سناتی ہیں جس میں عورت اپنی حیثیت منوالے گی جہاں نئے دور میں صحت مند اقدار پروان چڑھے گی جن کی روشنی میں انسانیت کش فرسودہ رسومات کے تاریک پہلو مٹ جائیں گے۔ عورت کو آزادی سے جینے کا حق دیا جائے گا۔

حوالہ جات

1. عبدالقادر، مولانا (مقدمہ)، پٹھان، مترجمہ سید محبوب علی، پشتوا کیڈمی پشاور، ۱۹۶۷ء، ص: 29
2. قتیل شفائی، خوبانیاں، (افسانہ)، انک کے اس پار، فارغ بخاری ارضا ہدانی (مرتبین)، گوشہ ادب، لاہور، 1954ء، ص: 272
3. ایضاً، انک کے اس پار، از فارغ بخاری ارضا ہدانی (مرتبین)، ص: 275
4. ایضاً، انک کے اس پار، از فارغ بخاری ارضا ہدانی (مرتبین)، ص: 277
5. غنی خان، پور، (افسانہ) مشمولہ: انک کے اس پار، فارغ بخاری ارضا ہدانی (مرتبین)، مترجمہ عبدالودود قمر، گوشہ ادب، لاہور، 1954ء، ص: 199
6. رضا ہدانی، غوبل، (افسانہ) مشمولہ: انک کے اس پار، فارغ بخاری ارضا ہدانی (مرتبین)، گوشہ ادب، لاہور، 1954ء، ص: 287
7. سحر یوسفی، آگ اور سائے، مکتبہ میری لائبریری، لاہور، بارڈل، ۱۹۶۷ء، ص: 41
8. ایضاً، آگ اور سائے، ص: 72
9. مراد شنواری، پشتوا افسانے، مترجمہ رضا ہدانی، نیا مکتبہ، پشاور، 1941ء، ص: 33-34
10. ایضاً، پشتوا افسانے، ص: 35
11. فہمیدہ اختر، اپنے دیس میں، یونیورسٹی بک ایجنسی، پشاور، بارڈل، ۱۹۶۱ء، ص: 199
12. فہمیدہ اختر، اپنے دیس میں، ص: 201
13. منور روف، طرفہ تماشا، طاہر حسن پرنٹرز، موری گیٹ، لاہور، 1978ء، ص: 37
14. منور روف، طرفہ تماشا، ص: 39
15. ایضاً، طرفہ تماشا، ص: 40
16. ایضاً، طرفہ تماشا، ص: 202-203
17. ایضاً، طرفہ تماشا، ص: 204
18. ایضاً، طرفہ تماشا، ص: 20
19. ایضاً، طرفہ تماشا، ص: 206
20. ایضاً، طرفہ تماشا، ص: 207
21. رختاج امین، ڈاکٹر، (مضمون)، منور روف شخصیت کے آئینے میں، از احمد پراچہ، یونیورسٹی بک ایجنسی، خیبر بازار، پشاور، اگست، 2003ء، ص: 106
22. فرحانہ قاضی، پروفیسر منور روف علمی اور ادبی خدمات، (غیر مطبوعہ مقالہ برائے ایم اے) شعبہ اردو، جامعہ پشاور، 2006ء، ص: 95
23. شیر زمان طائری، ڈاکٹر، صرف شرفاء کے لیے، مترجمہ قیوم مروت، گلشن ادب، سنت نگر، لاہور، ۱۹۹۷ء، ص: 82
24. شیر زمان طائری، ڈاکٹر، صرف شرفاء کے لیے، ص: 82
25. پروین عظیم، ڈاکٹر، گورکی کی ماں، فیصل آباد، ندیم شبلی، نشید شبلی، پبلی کیشنز، ۱۹۹۱ء، ص: 60
26. مشرف مہشر، برکھا کی بدلی، دستاویز مطبوعات، لاہور، 2003ء، ص: 13